

പതിനാലാം കേരള നിയമസഭ

പതിനൊന്നാം സമ്മേളനം

നക്ഷത്ര ചിഹ്നമിട്ട നിയമസഭാ ചോദ്യം നമ്പർ : 56 05.06.2018 ലെ മറുപടിക്ക്

കയർ ഉല്പാദനം

ചോദ്യം	ഉത്തരം
<p>ശ്രീ.ജോൺ ഫെർണാണ്ടസ് ശ്രീ.കെ. ആൻസലൻ ശ്രീ.രാജു എബ്രഹാം ശ്രീ.എം. മുക്കേഷ്</p>	<p>ഡോ.ടി.എം.തോമസ് ഐസക് (ധനകാര്യവും കയറും വകുപ്പു മന്ത്രി)</p>

<p>എ) ഈ സർക്കാർ അധികാരത്തിൽ വന്നശേഷം കയർ ഉല്പാദന രംഗത്ത് കൈവരിച്ച നേട്ടങ്ങൾ എന്തൊക്കെയാണെന്ന് വ്യക്തമാക്കാമോ;</p>	<p>എ) സംസ്ഥാനത്ത് കയർ മേഖലക്ക് ഉണർവ്വേകാൻ, രണ്ടാം പുനഃസംഘടന പദ്ധതി ആസൂത്രണം ചെയ്തിട്ടുണ്ട്. ആധുനിക സാങ്കേതിക വിദ്യയുടെ സഹായത്തോടെ കുടുംബശ്രീ യൂണിറ്റുകൾ, ഫാർമേഴ്സ് സർവ്വീസ് സെന്ററുകൾ, നാളികേര ഉൽപ്പാദന കമ്പനികൾ, ആഗ്രോ സർവ്വീസ് സെന്ററുകൾ തുടങ്ങിയവയെ ഉൾപ്പെടുത്തിക്കൊണ്ട് തൊണ്ടു സംഭരണം ശക്തമാക്കുന്നതിനും പൂർണ്ണമായ യന്ത്രവൽക്കരണം നടപ്പിലാക്കി പരമാവധി ചകിരി ഉൽപ്പാദിപ്പിച്ച് കയർ ഉൽപ്പാദനം വർദ്ധിപ്പിക്കുന്നതിനും ഉൽപ്പന്ന വൈവിധ്യവൽക്കണത്തിലൂടെ വിപണനം ശക്തിപ്പെടുത്തി കയർ മേഖലയെ സ്വയം പര്യാപ്തമാക്കുന്നതിനും കയർ മേഖലയിലെ രണ്ടാം പുനഃസംഘടന ലക്ഷ്യമിടുന്നു. അതോടൊപ്പം മെച്ചപ്പെട്ട പ്രവർത്തനം കാഴ്ച വയ്ക്കുന്നതിനായി കയർ സഹകരണ സംഘങ്ങളെ പുനഃസംഘടിപ്പിക്കുന്നതിനും രണ്ടാം പുനഃസംഘടനയിലൂടെ ലക്ഷ്യമിടുന്നു. പരമ്പരാഗത മേഖലയിൽ തുടരുന്ന തൊഴിലാളികൾക്ക് തൊഴിലും അംഗീകൃത കൂലിയും ഉറപ്പാക്കിക്കൊണ്ടാണ് പുനഃസംഘടന നടപ്പിലാക്കുന്നത്.</p> <p>പരമ്പരാഗത കയർ തൊഴിലാളികൾക്ക് 200 ദിവസത്തെ തൊഴിലും മിനിമം കൂലിയും ഉറപ്പ് വരുത്തുന്നതിനുള്ള പദ്ധതികൾ ആവിഷ്കരിച്ച് നടപ്പിലാക്കി വരുന്നുണ്ട്. 2017 -ൽ നടന്ന "കയർ കേരള" അന്താരാഷ്ട്ര മേളയിൽ 120 കോടി രൂപയുടെ കയർ ഭൂവസ്തു പദ്ധതിക്ക് കയർ വകുപ്പിന്റെ പ്രോജക്ട് ഓഫീസർമാർ, ഗ്രാമപഞ്ചായത്ത് സെക്രട്ടറിമാർ എം.ജി.എൻ.ആർ.ഇ.ജി. എസ് ന്റെ പ്രോഗ്രാം കോ-ഓർഡിനേറ്റർമാർ എന്നിവർ ചേർന്ന് ധാരണാപത്രം ഒപ്പ് വച്ചിട്ടുണ്ട്. ചകിരി ഉൽപ്പാദക, കയർ പിരി, ഉൽപ്പന്ന മേഖലയിലെ തൊഴിലാളികൾക്ക് ഇതിന്റെ ഗുണം ലഭിക്കും. ഈ പദ്ധതി നടപ്പിലായി കഴിഞ്ഞു. ഈ സാമ്പത്തിക വർഷം പരമാവധി തൊഴിൽ എന്ന ലക്ഷ്യം</p>
---	---

കൈവരിക്കാനാവും. എന്നാൽ കേരളം ചകിരി ലഭ്യതയ്ക്ക് തമിഴ് നാടിനെയാണ് ആശ്രയിക്കുന്നത്. ചകിരി വില ക്രമാതീതമായി വർദ്ധിക്കുകയാണ് സബ്സിഡി നൽകി കയർഫൈവുവഴി സർക്കാർ സംഘങ്ങൾക്ക് ചകിരി ലഭ്യമാക്കി വരുന്നുണ്ട്. വരുമാനം ഉറപ്പാക്കൽ പദ്ധതി പ്രകാരം തൊഴിലും അംഗീകൃത കൂലിയും ഉറപ്പാക്കുന്നതിനായി ഈ സർക്കാർ അധികാരത്തിൽ വന്നതിനുശേഷം 26,51,83,457/- രൂപ നാളിതുവരെ അനുവദിച്ചിട്ടുണ്ട്. ഈ നപടികളെല്ലാം 200 ദിവസത്തെ തൊഴിൽ ഉറപ്പാക്കുന്നതിന് ലക്ഷ്യം വച്ചിട്ടുള്ളതാണ്.

കയർ സഹകരണ സംഘങ്ങളുടെ പുനഃഘാടനത്തിനായി നടപടികൾ സ്വീകരിച്ച് വരുന്നു. 12 കോടി രൂപ പ്രവർത്തന മൂലധനം നൽകുന്നതിനായി 2017-18 സാമ്പത്തിക വർഷം അനുവദിച്ചിട്ടുണ്ട്. ആയതിൽ 417 കയർ സഹകരണ സംഘങ്ങൾക്ക് 8.76 കോടി രൂപ പ്രവർത്തനമൂലധനമായി നൽകി. കയർ സഹകരണ സംഘങ്ങളുടെ അടിസ്ഥാന സൗകര്യ വികസനത്തിനായി 2016-17 വർഷം 36 സംഘങ്ങൾക്ക് 2,15,70,344/- രൂപയും 2017-18 വർഷം 40 സംഘങ്ങൾക്ക് 1,83,88,814/- രൂപയും അനുവദിച്ച് നൽകിയിട്ടുണ്ട്.

കയർ വ്യവസായ മേഖലയെ ആധുനിക വൽക്കരിക്കുക എന്ന ലക്ഷ്യത്തിന്റെ ഭാഗമായി സസ്പർണ്ണ യന്ത്രവൽക്കരണം നടപ്പിലാക്കി വരുന്നു. 2017-18 സാമ്പത്തിക വർഷത്തിൽ 100 ഡി.എഫ് മില്ലുകൾ സ്ഥാപിക്കുന്നതിനുള്ള നടപടികൾ ആരംഭിച്ചിട്ടുണ്ട്. 10 എച്ച്. പി യുടെ 60 ഡി. എഫ് മെഷീൻ കയർ മെഷീനറി ഫാക്ടറി വഴി വിതരണം ചെയ്തിട്ടുണ്ട്. ഇതിനായി 1,35,00,000/- രൂപ മെഷീനറി ഫാക്ടറിക്ക് അനുവദിച്ചു. 15 എച്ച്. പി യുടെ 65 ഡി. എഫ് മെഷീൻ സ്ഥാപിക്കുന്നതിന് 3,08,75,000/- രൂപ കയർ മെഷീനറി ഫാക്ടറിക്ക് അനുവദിച്ചു. പ്രസ്തുത മെഷീനുകളുടെ വിതരണം ആരംഭിച്ചിട്ടുണ്ട്.

കടുബശ്രീ യൂണിറ്റുകളുമായി ബന്ധപ്പെട്ട് എല്ലാ ജില്ലകളിലും ഡി.എഫ് മെഷീനുകൾ സ്ഥാപിക്കുന്നതിനുള്ള 8,15,00,000/- രൂപയുടെ പ്രൊപ്പോസ്റ്റലിന് ഭരണാനുമതി നൽകി. ഇലക്ട്രോണിക് റാട്ടുകൾ കയർ സഹകരണ സംഘങ്ങളിൽ സ്ഥാപിക്കുന്നതിനുള്ള നടപടികൾ ആരംഭിച്ചിട്ടുണ്ട്. കൂടാതെ ആട്ടോമാറ്റിക് സ്പിന്നിംഗ് മെഷീൻ, ഇൻറഗ്രേറ്റഡ് കയർ പ്രോസ്സസ്സിംഗ് യൂണിറ്റ്, വില്ലോയിംഗ് മെഷീൻ എന്നിവ സംഘങ്ങളിൽ സ്ഥാപിക്കുന്നതിനും മെഷീനറി ഫാക്ടറിയിൽ തുക അനുവദിച്ചിട്ടുണ്ട്.

പൊന്നാനി പ്രോജക്ട് ആഫീസിന്റെ പിരയിയിൽ വരുന്ന പാലക്കാട് ജില്ലയിലെ നെന്മാറ നിയോജക മണ്ഡലത്തിലെ വടവന്തൂർ

പഞ്ചായത്തിൽ കയർഫെഡിന്റെ ആഭിമുഖ്യത്തിൽ 30,000 തൊണ്ടു വീതം ചകിരിയാക്കാൻ ശേഷിയുള്ള 2 ഡി. എഫ് മെഷീനുകൾ സഹായിക്കുന്ന പ്രോജക്റ്റിൽ ഒരേണ്ണം സ്ഥാപിച്ചിട്ടുണ്ട് കണ്ണൂർ പ്രോജക്ട് പരിധിയിൽ വരുന്ന അമ്മാനപ്പാറ വില്ലേജിൽ ദിവസേന 8000/- തൊണ്ട് ചകിരിയാക്കുന്ന ഡി.എഫ് യൂണിറ്റ് കുടുംബശ്രീ യൂണിറ്റായി 13.07.2017 ന് പ്രവർത്തനം ആരംഭിച്ചു. കോഴിക്കോട് ജില്ലയിലെ ചക്കിട്ടപ്പാറയിൽ പേരാമ്പ്ര കോക്കനട്ട് പ്രൊഡ്യൂസേഴ്സ് കമ്പനിയുടെ നേതൃത്വത്തിൽ ഹെവി ഡ്യൂട്ടി ഡി.എഫ് മില്ല സ്ഥാപിച്ചു കഴിഞ്ഞു. വൈക്കം പ്രോജക്ടിന്റെ കീഴിലെ സൊസൈറ്റികളിൽ 7 ചകിരിമില്ലുകളും തൃശൂർ പ്രോജക്റ്റിൻ കീഴിൽ 10 ചകിരി മില്ലുകളും പ്രവർത്തന സജ്ജമായിട്ടുണ്ട്. ഈ മാസാവസാനം 50 ചകിരി മില്ലുകൾ പ്രവർത്തന സജ്ജമാകും.

തൊണ്ട് സംഭരണത്തിനായി ആവിഷ്കരിച്ച പദ്ധതികൾ വിജയകരമായി നടപ്പിലാക്കി വരുന്നു. എങ്കിലും ചകിരിയുടെ ക്ഷാമം പരിഹരിക്കുന്നതിനായി സമ്പൂർണ്ണ ആധുനീകരണത്തിന്റെ ഭാഗമായുള്ള യന്ത്രവൽക്കരണം നടപ്പിലാക്കാൻ സർക്കാർ ഉദ്ദേശിക്കുന്നു. എന്നാൽ ഈ രംഗത്തുള്ള പരമ്പരാഗത തൊഴിലാളികളുടെ തൊഴിലും കൂലിയും സംരക്ഷിച്ചുകൊണ്ടു മാത്രമേ യന്ത്രവൽക്കരണം നടപ്പാക്കുകയുള്ളൂ. ഇതിന്റെ ഭാഗമായി ഡി. എഫ് മില്ലുകൾ സ്ഥാപിച്ച് കുടുംബശ്രീ അടക്കമുള്ള സംവിധാനങ്ങളുടെ സഹായത്തോടെ ചകിരി ഉൽപ്പാദനം നടത്തും. ഇവിടെ തൊണ്ട് സംഭരണം മുതൽ ഉൽപ്പന്ന നിർമ്മാണം വരെയുള്ള സംയോജിത പ്രവർത്തനങ്ങളിൽ ഊന്നൽ നൽകുന്ന യൂണിറ്റുകൾ സ്ഥാപിക്കും.

കയർ തൊഴിലാളികളുടെ ജീവനോപാധിയായി ഈ മേഖലയെ നിലനിറുത്തിക്കൊണ്ടുള്ള പുനരുദ്ധാരണ പദ്ധതികളാണ് നടപ്പിലാക്കുന്നത്. പരമ്പരാഗത കയർ തൊഴിലാളികളുടെ വേതനം വർദ്ധിപ്പിക്കാനും തൊഴിൽ സംരക്ഷിക്കാനും ഈ സർക്കാർ ചുവടെ പറയുന്ന നടപടികൾ സ്വീകരിച്ചിട്ടുണ്ട്.

1. കയർ സഹകരണ സംഘങ്ങൾക്ക് പുനരുദ്ധാരണ പദ്ധതി പ്രകാരം പ്രവർത്തനമുഖധനം നൽകുന്നു.
2. കയർ സഹകരണ സംഘങ്ങൾക്ക് അടിസ്ഥാന സൗകര്യ വികസനം ഉൾപ്പെടെയുള്ള ധനസഹായം നൽകുന്നു.
3. കയറും കയറുൽപ്പന്നങ്ങളുടെയും വിൽപനയ്ക്കുള്ള വിപണി വികസന സഹായം (എം.ഡി.എ) നൽകി വരുന്നു.
4. കയർ മേഖലയിലെ സംരംഭകർക്ക് മാർജിൻമണി വായ്പ നൽകുന്നു.
5. പ്രത്യേക നിക്ഷേപ സഹായ പദ്ധതിയിലൂടെ

(സ്പെഷ്യൽ ഇൻവെസ്റ്റ്മെന്റ് സബ്സിഡി) ധനസഹായം നൽകി വരുന്നു.

6. കയർ വ്യവസായത്തിൽ യന്ത്രവൽക്കരണം നടപ്പിലാക്കുന്നു.

7. ഉൽപ്പാദനവും വിപണന പ്രചോദനവും (പി.എം.ഐ) പദ്ധതിയിലൂടെ ആനുകൂല്യം നൽകി വരുന്നു.

8. വില വ്യതിയാനം പരിഹരിക്കുന്നതിനുള്ള പദ്ധതി നടപ്പിലാക്കി വരുന്നു.

9. കയർമേഖലയിൽ ക്ലസ്റ്റർ വികസന പരിപാടി നടപ്പിലാക്കി വരുന്നു.

10. കയർ സഹകരണ സംഘങ്ങളിൽ സർക്കാരിന്റെ ഓഹരി പങ്കാളിത്തം നൽകുന്നു.

11. കയർ ജിയോടെക്സ്റ്റയിൽസ് പദ്ധതി നടപ്പിലാക്കി വരുന്നു.

12. കയർപിരി / ഡീഫൈബറിംഗ് മേഖലയിൽ കൂലിയുടെ നല്ലൊരു വിഹിതം സർക്കാർ തന്നെ നൽകുന്ന രീതിയിൽ ഇൻകം സപ്പോർട്ട് പദ്ധതി നടപ്പിലാക്കി വരുന്നു.

13. കയർതൊഴിലാളികൾക്ക് പെൻഷൻ പദ്ധതി നടപ്പിലാക്കി വരുന്നു.

14. യന്ത്രവൽക്കരണം പൂർത്തീകരിക്കുന്നതോടെ വേതന ഘടനയിൽ മാറ്റം ഉണ്ടാകാനാകും. നിലവിൽ വരുമാനം ഉറപ്പാക്കാൻ പദ്ധതി വഴി സർക്കാർ സഹായം നൽകി വരുന്നുണ്ട്.

15. ഓണക്കാലത്ത് കയർഫെഡ്, ഫോമിൽ, കയർ കോർപ്പറേഷൻ എന്നീ പൊതുമേഖല സ്ഥാപനങ്ങളുടെ നേതൃത്വത്തിൽ കേരളത്തിൽ 137 ഓളം സ്റ്റാളുകളിലൂടെ കയർ ഉൽപ്പന്നങ്ങൾ ആകർഷകമായ സമ്മാന പദ്ധതികളിലൂടെ വിറ്റഴിക്കാനുള്ള പദ്ധതിയും നടപ്പിലാക്കി. 12.32 കോടി രൂപയുടെ ഉൽപ്പന്നങ്ങൾ അപ്രകാരം വിറ്റഴിച്ചിട്ടുണ്ട്.

16. മാനേജീരിയൽ സബ്സിഡി സ്കീം നടപ്പാക്കി വരുന്നു.

ബി) ഈ കാലയളവിൽ കയർ സംഭരണം, വിൽപന എന്നിവയിൽ ഉണ്ടായിട്ടുള്ള വർദ്ധന എത്രത്തോളമാണെന്ന് വ്യക്തമാക്കാമോ;

ബി) 2016-17 വർഷത്തെ താരതമ്യപ്പെടുത്തി 2017-18-ലെ കണക്ക് :

	ക്വാണ്ടിറ്റി (ക്വിന്റൽ)		
	2016-17	2017-18	വർദ്ധനവ് %
സംഭരണം	99793.85	125066.70	25.33
വിതരണം	93176.25	149319.30	60.25


	മൊത്തം വിറ്റുവരവ്		
	2016-17	2017-18	വർദ്ധനവ് %
വിറ്റുവരവ്	68.58 കോടി	108.78 കോടി	57%

സി) കയർ മേഖലയിൽ തൊഴിൽ ദിനങ്ങൾ വർദ്ധിപ്പിക്കുന്നതിന് എന്തെല്ലാം നടപടികളാണ് സ്വീകരിച്ചിട്ടുള്ളത്;

സി) ചകിരി ദൗർലഭ്യമാണ് ഈ മേഖല നേരിടുന്ന പ്രധാന വെല്ലുവിളി. ചകിരിക്ക്ഷാമം പരിഹരിക്കുന്നതിനായി ആധുനിക സാങ്കേതിക വിദ്യയുടെ സഹായത്തോടെ കടുംബശ്രീ യൂണിറ്റുകൾ, ഫാർമേഴ്സ് സർവ്വീസ് സെന്ററുകൾ, നാളികേര ഉൽപ്പാദക കമ്പനികൾ, ആഗ്രോസർവ്വീസ് സെന്ററുകൾ തുടങ്ങിയവയെ ഉൾപ്പെടുത്തിക്കൊണ്ട് തൊണ്ട് സംഭരണം ശക്തമാക്കുന്നതിനും പൂർണ്ണമായ യന്ത്രവൽക്കരണം നടപ്പാക്കി പരമാവധി ചകിരി ഉൽപ്പാദിപ്പിക്കുന്നതിനുമുള്ള സത്വര നടപടികൾ ആരംഭിച്ചിട്ടുണ്ട്.

അടുത്ത 3 വർഷത്തിനുള്ളിൽ 1000 ഡി. എഫ് മില്ലുകൾ സ്ഥാപിച്ചുകൊണ്ട് ചകിരി ലഭ്യത ഉറപ്പുവരുത്തുക എന്നതാണ് സർക്കാരിന്റെ പ്രഖ്യാപിത ലക്ഷ്യം. 15 എച്ച്. പി യുടെ 65 ഡി. എഫ് മെഷീനുകൾ സ്ഥാപിക്കുന്നതിനായി 3,08,75,000/- രൂപ കയർ മെഷീനറി ഫാക്ടറിക്ക് അനുവദിച്ചിട്ടുണ്ട്. പ്രസ്തുത മെഷീനുകളുടെ വിതരണം ആരംഭിച്ചു. കടുംബശ്രീ യൂണിറ്റുകളുമായി ബന്ധപ്പെട്ട് എല്ലാ ജില്ലകളിലുമായി 100 ഡി.എഫ് മെഷീനുകൾ സ്ഥാപിക്കുന്നതിനായി 8,15,00,000/- രൂപയുടെ പ്രൊപ്പോസ്റ്റലിന് ഭരണാനുമതി നൽകിയിട്ടുണ്ട്. 2500 ഇലക്ട്രോണിക് റാട്ടുകൾ സംഘങ്ങളിൽ സ്ഥാപിച്ചു. 5300 ഇലക്ട്രോണിക് റാട്ടുകൾ കൂടി അടിയന്തിരമായി സ്ഥാപിക്കുന്നതിനുള്ള നടപടി സ്വീകരിച്ചിട്ടുണ്ട്. പൊന്നാനി പ്രോജക്ട് ഓഫീസിന്റെ പരിധിയിൽ വരുന്ന പാലക്കാട് ജില്ലയിലെ നെന്മാറ നിയോജക മണ്ഡലത്തിലെ വടവന്തൂർ പഞ്ചായത്തിൽ കയർഫെഡിൻറെ ആഭിമുഖ്യത്തിൽ 30000 തൊണ്ട് വീതം ചകിരിയാക്കാൻ ശേഷിയുള്ള 2 ഡി. എഫ് മെഷീനുകൾ സ്ഥാപിക്കുന്ന പ്രോജക്റ്റിൽ 1 എണ്ണം സ്ഥാപിച്ചിട്ടുണ്ട്. കണ്ണൂർ പ്രോജക്ടിന്റെ പരിധിയിൽ വരുന്ന അമ്മാനപ്പാറ വില്ലേജിൽ ദിവസേന 8000 തൊണ്ട് ചകിരിയാക്കുന്ന ഡി.എഫ് യൂണിറ്റ് കടുംബശ്രീ യൂണിറ്റായി 13.07.2017 ന് പ്രവർത്തനമാരംഭിച്ചിട്ടുണ്ട്. കോഴിക്കോട് പ്രോജക്ടിന്റെ പരിധിയിലുള്ള ചക്കിട്ടപ്പാറയിൽ പേരാമ്പ്ര നാളികേര ഉൽപ്പാദക കമ്പനിയുടെ ആഭിമുഖ്യത്തിൽ ഒരു ഹെവി ഡ്യൂട്ടി ഡി.എഫ്

	<p>മെഷീൻ സ്ഥാപിച്ചു കഴിഞ്ഞു. ഇത്തരം നടപടികളിലൂടെ ചകരിയുടെ ലഭ്യത കൂട്ടി കയർ പിരിമേഖലയിൽ കൂടുതൽ തൊഴിൽ ദിനങ്ങൾ നൽകാൻ ലക്ഷ്യമിടുന്നു.</p>
<p>ഡി) മണ്ണ്-ജല സംരക്ഷണ പ്രവർത്തനങ്ങളിൽ കയർ ഭൂവസ്ത്രം ഉപയോഗിക്കുന്നതിന് തയ്യാറാക്കിയ പദ്ധതി ഏത് ഘട്ടത്തിലാണെന്ന് വ്യക്തമാക്കുമോ; വിശദാംശങ്ങൾ നൽകുമോ?</p>	<p>ഡി) മണ്ണ്-ജല സംരക്ഷണത്തിന് തയ്യാറാക്കിയ പദ്ധതിയുടെ ഭാഗമായി കയർഫെഡിന്റെയും എൻ.സി.ആർ.എം.ഐ-യുടെയും ചുമതലയിലുള്ള ജിയോടെക്സ്റ്റയിൽസ് സ്കൂൾ, ത്രിതല പഞ്ചായത്തുകളിൽ ജീവനക്കാർക്കും തൊഴിലാളികൾക്കും പരിശീലനം നൽകി വരുന്നു. ത്രിതല പഞ്ചായത്തുകളിൽ കയർ വലപ്പായ ഉപയോഗിച്ചുള്ള മണ്ണ്-ജല സംരക്ഷണ പ്രവർത്തനങ്ങൾ നടന്നു വരികയാണ്. കൂടാതെ എം.ജി.എൻ.ആർ.ഇ.ജി.എസ് പദ്ധതിപ്രകാരം കയർ ഭൂവസ്ത്രം സ്ഥാപിക്കുന്നതിനുവേണ്ടി 120 കോടി രൂപയുടെ ധാരണാപത്രം "കയർ കേരള 2017" മേളയോടനുബന്ധിച്ച് ഒപ്പുവച്ചു അതിനെ തുടർന്ന് കയർ ഭൂവസ്ത്രം ആവശ്യാനുസരണം കയർ മേഖലയിലെ പൊതുമേഖലാ സ്ഥാപനങ്ങൾ വഴി തദ്ദേശ സ്വയംഭരണ സ്ഥാപനങ്ങൾക്ക് വിതരണം ചെയ്യുവരുന്നു. 16654893 സ്കൂ. മീ കയർ ഭൂവസ്ത്രത്തിനുള്ള ധാരണയായിട്ടുണ്ട്. അതിൽ 04.05.2018 വരെ 3743416 സ്കൂ.മീ ഭൂവസ്ത്രം നിലവിൽ വിതരണം ചെയ്തു. കൂടാതെ സഹകരണ സംഘങ്ങൾക്ക് പി.എം.ഐ, എം.ഡി.എ എന്നീ പദ്ധതികൾ പ്രകാരം അനുവദിച്ച തുക ഉപയോഗിച്ച് ഉൽപ്പാദന - വിപണന പ്രവർത്തനങ്ങൾ മെച്ചപ്പെടുത്തുന്നതിനും, അതിലൂടെ തൊഴിൽ ദിനങ്ങൾ വർദ്ധിപ്പിക്കുന്നതിനും സാധിക്കുന്നു. മാത്രമല്ല ക്ലസ്റ്റർ ഡവലപ്മെന്റ് പദ്ധതി വഴിയും കയർ വ്യവസായം പരിപോഷിപ്പിക്കുന്നതിനുള്ള പ്രവർത്തനങ്ങൾ നടന്നുവരുന്നു. മണ്ണ്-ജല സംരക്ഷണ പ്രവർത്തനങ്ങളിൽ കയർ ഭൂവസ്ത്രം ഉപയോഗിക്കുന്നത് സംബന്ധിച്ച് കയർ മേഖലയിലെ പൊതുമേഖലാ സ്ഥാപനങ്ങൾ വഴി തദ്ദേശ സ്വയംഭരണ സ്ഥാപനങ്ങൾക്ക് ആവശ്യാനുസരണം കയർ ഭൂവസ്ത്രം വിതരണം ചെയ്യുന്ന നടപടികൾ നടന്നുവരുന്നു. 2018 മെയ് മാസം വരെ 37,43,416 സ്കൂ.മീ ഭൂവസ്ത്രം വിതരണം ചെയ്യാൻ കഴിഞ്ഞിട്ടുണ്ട്.</p>


 സെക്ഷൻ ഓഫീസർ